

लूणकरण पुलिस की पिटाई से युवकों का शरीर काला पड़ा

पीड़ित ने दावा किया है कि पीटते हुए का वीडियो भी बनाया गया है

बीकानेर, (कासं)। शराब डेकेदार के साथ विवाद के चलते लूणकरणसुर पुलिस ने दो युवकों की इतनी पिटाई कर दी कि शरीर का हर हिस्सा काला पड़ गया है। इनमें एक 16 नाबालिग युवक को भी जमकर पीटा गया। इतना पीटा गया कि युवक बैठ भी नहीं सकता। अब मामला बीकानेर रेंज के आईजी ओम प्रकाश पासवान के पास पहुंच गया है। पीड़ित ने मंगलवार को लूणकरणसुर की थाना प्रभारी सुमन पंडितार पर गंभीर आरोप लगाते हुए जांच की मांग की जा रही है।

युवक ने आरोप लगाया है कि रोशनी में शराब का ठेका बंद कराना चाहता था जो करीब एक साल से चल रहा है। पुलिस ने इस मामले में

कार्रवाई नहीं की तो दुकानदार को समझाया। इस पर दो दिन तक दुकान आठ बजे बंद हुई, लेकिन बाद में फिर से देर तक खुलने लगी। फिर से 22 जुलाई को दुकान खोलने पर दुकानदार से बात करने गए थे। इसी दौरान पुलिस मौके पर पहुंची, लेकिन युवक वहां से चले गए। इस पर पुलिस ने पीछा करके रात 1 बजे पकड़ लिया। 23 जुलाई को दिनभर थाने में जबरदस्त पिटाई की गई। पीड़ित ने दावा किया है कि पीटते हुए का वीडियो भी बनाया गया है।

पीड़ित अनिल (24) ने बीकानेर रेंज के आईजी को दिए ज्ञापन में आरोप लगाया गया है कि थानाधिकारी को एक युवक के

■ **पिटाई को लेकर आईजी ओमप्रकाश ने संबंधित थानाधिकारी को तलब किया**

नाबालिग होने की जानकारी दी गई, इसके बाद भी जमकर पिटाई की गई। इससे नाबालिग के शरीर पर जगह-जगह डंडे से पिटाई के निशान हैं। एक अन्य युवक अनिल जाट के भी गंभीर चोटें आई हैं। दोनों ने अपने शरीर पर लगी चोट का वीडियो भी बनाया है।

अनिल के गुलांगों पर चोट मारी गई। नेदार सुमन पंडितार के अलावा सिपाही नेताराम व राजू पर शराब डेकेदार के दबाव में मारपीट करने का आरोप लगाया है। बताया जा रहा है कि इस बेरहमी से पिटाई को लेकर आईजी ओमप्रकाश ने संबंधित थानाधिकारी को तलब किया है। बीकानेर रेंज के आईजी ओम प्रकाश पासवान ने कहा- थाने में मारपीट के मामले में कल कुछ युवक मिले थे। इनके खिलाफ भी पहले शिकायत थी। कोई वीडियो बनाया गया था। किसी भी स्थिति में अगर इस तरह मारपीट हुई है तो जांच कराएंगे। बीकानेर एसपी को पत्र भेज एडिशनल एसपी को जांच के आदेश दिए गए हैं।

सरपंचों ने ग्रामसभाओं को किया बहिष्कार

चूरू, (कासं)। सरपंचों ने पंचायत समिति चूरू की समस्त ग्रामसभाओं में होने वाली ग्रामसभा का बुधवार को अपनी मांगों को लेकर बहिष्कार किया। इसके चलते कहीं पर भी ग्रामसभा नहीं हो पाई। सरपंच संघ के आव्हान पर सभी सरपंचों ने पंचायत समिति में धरना दिया। उन्होंने सरपंचों पर नरेगा में अनियमितता का आरोप लगाने के विरोध में पंचायत मंत्री रमेश मीणा का पुतला दहन किया और सरकार विरोधी नारे लगाए। धरने के पश्चात ब्लॉक अध्यक्ष बलबीर ढाका के नेतृत्व में सरपंच संघ ने एडीएम को अपनी मांगों का ज्ञापन सौंपा। ज्ञापन में लिखा है कि सरकार के साथ हुए समझौते का क्रियान्वयन नहीं किये जाने तक सरपंचों का असहयोगात्मक रवैया जारी रहेगा। ज्ञापन देने वालों में हरदयाल सिंह भामासी, जंगेश खान पिथिसर, संदीप वर्मा, कमल भामू, दयाराम कस्वां, रामनिवास कड़वसरा, ताराचंद भामू श्योपुर, नवलसिंह घंटेले, नारायण राम खंडवा, जगदीश प्रसाद सिरसला, मजीद खान राणासर आदि मौजूद थे।

चोरों ने एक ही रात में चार घरों को निशाना बनाया



मासलपुर के कसारा गांव के एक घर में चोरी के बाद बिखरे सामान को देखते परिजन।

मासलपुर, (नि.सं.)। मासलपुर थाना क्षेत्र के कसारा गांव में बीती रात चोरों ने 4 घरों को अपना निशाना बनाया जिसमें चोर दो घरों में चोरी करने में सफल हुए वहीं दो घरों में चोरी प्रयास किए जाने के दौरान जाग होने से असफल रहे। चोरों ने सुरेश प्रजापत के घर की कुंडी खोल अलमारी में रखे बक्स का ताला तोड़ उससे सोने चांदी के आभूषण व 2500 रूप्य की नगदी सहित करीब डेढ़ लाख रूप्य का माल पार किया वहीं सामान बिखरे गए इसी प्रकार शिवनारायण जाटव के

मकान में रखे सूटकेस से चोर सोने का ओम,सीक,बटुआ में रखी 200 रूप्ये की नगदी तथा गुल्लक में रखे 4हजार रूप्य की नगदी चुरा ले गये चोरों ने बाबू प्रजापत, कुंदे जाटव के मकान में भी चोरी करने का प्रयास किया मगर जाग होने से चोर चोरी करने में असफल रहे सुरेश प्रजापत,शिवनारायण जाटव ने बताया कि परिवार जन मकान के रामदे में सो रहे थे घटना का पता जाग होने पर चला पीड़ितों की ओर से घटना की प्राथमिकी पुलिस थाने में दी गई है।

चाकू की नोंक पर डरा कर बार-बार दुष्कर्म करने का आरोप

आरोपी पीड़िता के घर ईंट व पत्थर फेंक रहे हैं

सादुलपुर, (नि.सं.)। राजगढ़ कस्बा निवासी एक महिला ने एक आरोपी द्वारा उसे डरा धमका कर उसकी अश्लील फोटो व वीडियो बनाकर सार्वजनिक करने की धमकी देकर व चाकू की नोक पर नशीला पदार्थ खिलाकर दुष्कर्म करने एवं किसी को बताने पर उसके पति व बच्चों को जान से मारने की धमकी देने के आरोप का मामला राजगढ़ थाने में दर्ज करवाया गया है। वहीं पीड़िता ने आरोपी द्वारा एवं अपने साथियों से उसके घर में कभी पत्थर, कभी ईंट तो कभी चाकू आदि सामान रात्रि के समय फेंकने का आरोप लगाया है। तथा आरोपी के कहे अनुसार नहीं चलने पर अपनी अश्लील व गन्दी फोटो सार्वजनिक

करके उसे समाज में बदनाम करने व अपने पति व बच्चों को जान से मरवाने की आशंका जाहिर करते हुए अपनी जान माल की सुरक्षा की मांग की है। राजगढ़ थाने में दर्ज प्रकरण में पीड़िता का आरोप है कि एक वर्ष पूर्व वह अपने रिश्तेदार के पास फोन कर रही थी, मगर गलती से फोन संदीप पुत्र महावीर जाट निवासी थान मटुई को लग गया। आरोप है कि आज से करीबन एक साल पूर्व जब वह अकेली हल्का थान मटुई रोही के स्थित खेत में गई थी तो आरोपी संदीप खेत में आ गया तथा उसे अकेली देखकर चाकू की नोंक पर उसे डरा धमका कर दुष्कर्म किया तथा उसकी अश्लील फोटो खींच ली एवं धमकी दी कि अगर किसी को बताया

तो उसके पति व बच्चों को जान से खत्म कर उसकी फोटो सार्वजनिक कर देगा। बदमासी डर से पीड़िता ने किसी को नहीं बताया, मगर आरोपी संदीप लगातार उसे ब्लेकमेल करता रहा और जहां चाहता उसे बुलाता रहा। पीड़िता ने अपना नम्बर भी बन्द कर दिया तो वह उसकी गली में चक्कर लगा रहा है तथा वह खुद एवं अपने साथियों से कभी पत्थर, कभी ईंट कभी चाकू सामान आधी रात को फेंकवाने लगा है। पीड़िता को डर है कि विरोध करने पर उसकी गन्दी फोटो सार्वजनिक करके उसे व उसके परिवार को समाज में मुंह दिखाने लायक नहीं छोड़ेगा तथा उसके कहे अनुसार नहीं चलने पर उसके पति व बच्चों को जान से मरवा सकता है।

स्कूल में शिक्षकों को कमी, अक्रोशित ग्रामीणों ने किया प्रदर्शन



रीछी के बाडिया गांव में शिक्षकों की कमी पर ग्रामीणों ने स्कूल पर ताला जड़ दिया।

भीलवाड़ा, (नि.सं.)। जिले की करेडा पंचायत समिति के नारेली ग्राम पंचायत के रीछी के बाडिया गांव जहा सरकारी विद्यालय में शिक्षकों की कमी के चलते आज ग्रामीणों ने वह छात्र छात्राओं ने विद्यालय के मुख्य गेट पर ताला लगाकर विरोध प्रदर्शन किया। सूचना मिलते ही शिक्षा के विभाग सम्पत्त खींचो वह करेडा पुलिस चौकी प्रभारी श्रवण विश्वासी मौके पर पहुंचे व

अभिभावकों व ग्रामीणों से समझाइश शुरू की। नारेली सरपंच लादुलाल गुर्जर ने बताया की रीछी गांव में राजकीय उच्च प्राथमिक विद्यालय स्थित है जहां विद्यालय में काफी दिनों से अध्यापकों के पर दिक्रित चल रहे हैं। इसी के चलते आज रीछी गांव के ग्रामीणों एक जगह एकत्रित हुए वह विद्यालय के प्रवेश द्वार पहुंचे। जहा विद्यालय में अध्यापक छात्र-छात्राओं

की मौजूदगी में ताला लगाकर विरोध प्रदर्शन किया। सूचना मिलते ही शिक्षा विभाग के अधिकारियों के साथ ही पुलिस के अधिकारी भी मौके पर पहुंचे। जहां विरोध प्रदर्शन कर रहे अभिभावकों व छात्रों से समझाइश की और तालाबंदी खुलवाई वही सम्पत्त खींचो ने तुरंत आदेश निकालते हुए एक अध्यापक को स्कूल में लगाया जिसके बाद छात्रों में सहमति जताते हुए स्कूल के ताले खोले।

किसानों की मांगों पर बनी सहमति

सूरतगढ़, (नि.सं.)। मानकसर चौक पर चल रहे किसानों के धरने में सहमति बनने के बाद किसानों ने धरना उठा लिया। इससे पूर्व किसानों की चक्का जाम की घोषणा को देखते हुए सिंचाई विभाग के चीफ इंजीनियर अमरजीत मेहरड़ा और अन्य अधिकारी मौके पर पहुंचे और किसानों को वार्ता का चयन दिया।

इस दौरान वार्ता में एडीएम अरविंद जाखड़, एसडीएम कपिल यादव, तहसीलदार हाबुलाल मीणा सहित अन्य अधिकारियों की मध्यस्थता में एसडीएम कार्यालय में करीब 2 घंटे वार्ता चली। प्रशासन की ओर से किसानों के घग्गर नदी में लगातार 5000 क्यूसेक पानी छोड़ने, घग्गर के रेगुलेशन को बदलने का प्रस्ताव 2 दिन में विभाग की भिजवाने और सूरतगढ़ व सरदारगढ़ फॉर्म द्वारा सायफ़नो से लिए जा रहे पानी पर 2 दिन तक रोक लगाने का लिखित आश्वासन दिया। जिसके बाद किसानों ने शाम को अपना धरना समाप्त कर दिया।

इससे पहले किसानों के आंदोलन को समर्थन देते हुए सूरतगढ़ विधायक रामप्रताप कासनिया, अनूपगढ़ विधायक संतोष बावरी, पूर्व विधायक शिमला बावरी, पूर्व विधायक राजेंद्र भाद्र, पूर्व विधायक अशोक नागपाल और सूरतगढ़ विधायक रामप्रताप कासनिया, युवा नेता गण विडिंग और राकेश विश्वासी सहित बड़ी संख्या में किसान नेता मौजूद थे।

‘घग्घर का बहाव पहले की तरह रखने की मांग’

अच्छी बारिश से भेड़ताल तक पानी पहुंचने की उम्मीद

अनूपगढ़, (नि.सं.)। क्षेत्र में बहने वाली घग्घर नदी के बहाव क्षेत्र के किसानों ने आज उपखंड कार्यालय में एक ज्ञापन और घग्घर नदी के बहाव क्षेत्र का नक्शा सौंपकर बहाव को पहले की तरह रखने की मांग की है।

ज्ञापन सौंपते समय लगभग डेढ़ दर्जन गांवों के किसान पहुंचे और प्रशासन से मांग की। ताकि किसानों को नदी का पानी आने पर किसी भी तरह का नुकसान नहीं उठाना पड़े। गांव 33 एपीडी के किसान बजरंग

सिंह ने जानकारी देते हुए बताया कि पहले घग्घर नदी गांव 93 जीबी से निकलकर गांव 3 एमएसआर, 4 एमएसआर, 5 एमएसआर, गांव 94 जीबी और 6 एमएसआर और लैला मजनु की मजार के पास से होकर गांव 36 एपीडी दक्षिण, गांव 28 ए, गांव 35 एपीडी से होकर भेड़ताल तक पहुंचती थी।

मगर अब काफी समय से घग्घर नदी का पानी भेड़ताल तक नहीं पहुंच पा रहा है। इससे बहाव क्षेत्र की

■ **लगभग डेढ़ दर्जन गांवों के किसानों ने घग्घर नदी के बहाव क्षेत्र का नक्शा एसडीएम को सौंपा**

निशानदेही गायब हो चुकी है। गांव 36 एपीडी के किसान कासिम अली ने

जानकारी देते हुए बताया कि 2015 में घग्घर नदी का पानी भारत के अंतिम छोर भेड़ताल तक पहुंचा था मगर 2015 के बाद घग्घर नदी का पानी भेड़ताल तक नहीं पहुंचा।

इस बार पूरे भारत में बरसात अच्छी होने के कारण घग्घर नदी का पानी भेड़ताल तक पहुंचने की उम्मीद है, लेकिन निशानदेही गायब होने से किसानों को खतरा है, कि नहरी विभाग के द्वारा घग्घर नदी का बहाव क्षेत्र बदला जा सकता है।

भामाशाह ने सीएचसी छपर को दी जमीन

बीरसर, (नि.सं.)। कस्बे के निकटवर्ती गांव चाडवास के भामाशाह खुमाराम गोदारा व मोहन देवी गोदारा ने गांव छपर में नवसृजित सामुदायिक स्वास्थ्य केंद्र भवन के निर्माण हेतु नरबदा बास स्थित अपनी संयुक्त खातेधारी की 04 बीघा 14 बिस्वा भूमि चिकित्सा एवं स्वास्थ्य विभाग राजस्थान सरकार के पक्ष में दान की। बुधवार को चिकित्सा विभाग राजस्थान सरकार की ओर से सुजानगढ़ के खण्ड मुख्य चिकित्सा एवं स्वास्थ्य अधिकारी डॉ. ओमप्रकाश धनिया ने भामाशाह गोदारा द्वारा दान की गई भूमि का कब्जा प्राप्त किया।

महिला स्वास्थ्यकर्मियों को कोर्ट से राहत

सादुलपुर, (नि.सं.)। राज्य सरकार द्वारा 18 जुलाई 2022 को सादुलपुर विधानसभा क्षेत्र की महिला कार्यकर्ताओं का स्थानांतरण जिले से बाहर करने एवं एपीओ कर निदेशालय भेजने के आदेश में कार्यकर्ताओं द्वारा हाईकोर्ट ने चुनौती देने पर हाई कोर्ट ने उन्हें राहत प्रदान कर आदेश को रद्द कर दिया है। वहीं मिली जानकारी के अनुसार प्रकरण को लेकर महिला स्वास्थ्य कार्यकर्ताओं का माननीय उच्च न्यायालय जोधपुर में चुनौती दी गई, जिसमें विद्वान न्यायधीश अरुण मीसाली ने राज्य सरकार के आदेश को रद्द करते हुए प्राथमिक सतलेश, रामती, सुलोचना, सुनीता, सरोज, कमला व केला की याचिका को स्वीकार कर लिया है। वकील ने कहा कि राज्य सरकार को कहीं अधिकार नहीं है कि किसी कर्मिक को बिना तथ्य के एपीओ किया जाए।

पाली में टूटी सड़क पर टेंपो पलटने से लोगों का फूटा गुस्सा



नया गांव से कॉलेज तक टूटी सड़क के विरोध में शहरवासियों का गुस्सा फूटा।

पाली, (नि.सं.)। पाली जिला मुख्यालय मुख्य प्रवेश मार्ग नयागांव से कॉलेज तक टूटी सड़क पर आज एक लोडिंग टेम्पो पलटने से आसपास अनेक कॉलोनी के शहरवासियों का गुस्सा फूटा। पाली शहर के मुख्य प्रवेश मार्ग पर अनगिनत खड्डों में पड़ी मुख्य सड़क पर रोजाना हादसे हो रहे।

इस तर्फ 6 बड़े स्कूल होने की वजह से हजारों नन्हें-नन्हें छात्र इसी सड़क पर वाहनों में आते जाते हैं हर समय मौत मण्डरा रही। नगरपरिषद की अनदेखी के वजह से यह मुख्य सड़क

नहीं बन जाने से सेकेंडो शहरवासियों ने मुख्य सड़क मार्ग रोक विरोध किया। सूचना से पाली विधायक ज्ञानचंद पारख भी पहुंचे और विरोध में सम्मिलित हुए। आसपास 4 कॉलोनी के निवासियों ने नगरपरिषद एवं सार्वजनिक विभाग के खिलाफ नाराजगी जता भारी विरोध प्रदर्शन किया।

सूचना से सिटी सीओ पुलिस मौके पर पहुंच 2 घण्टे बाद लोगो से समझाइस के बाद रास्ता खुलवाया। गौरतलब रहे कि कुछ माह पूर्व प्रभारी मंत्री टीकाराम जुली द्वारा इस सड़क

निर्माण का कार्य सुरु करवाने का मुहूर्त भी किया परन्तु 5 महीने बीते ना सड़क बनी ना भरम्मत हुई। वर्तमान में 2 किलोमीटर में गहरे चौड़े खड्डे हर समय हादसों अनहोनी को निर्मंत्रण दे रहे। रोजाना हादसे पे हादसे हो रहे। विधायक पारख ने स्थानीय नगरपरिषद वर सार्वजनिक विभाग पर मिलीभगत, अनदेखी, लापरवाही भ्रष्टाचार के आरोप लगाए। मुख्य सड़क के टूटे कई साल बीते पर प्रशासन की अनदेखी का खामियाजा हजारों वाहन वाले एव वार्डवासियों को भुगतना पड़ रहा है।

सांसद ने गृह मंत्री से मुलाकात की

भरतपुर, (नि.सं.)। सांसद रंजीता कोली ने अवैध खनन को बंद कराने पर आत्मदाह करने वाले बाबा विजयदास के संबंध में गृह मंत्री अमित शाह व जे.पी. नड्डा से मुलाकात की। सांसद ने ग्राम पसोपा में संत समाज द्वारा कंकचल तथा आदिवर्दी पर्वतों के अवैध व वैध खनन को बंद कराने के लिए आंदोलन करने के संबंध में पूर्ण जानकारी दी। साथ ही बताया कि कई बार उन्होंने भी आंदोलन में भाग लिया था।

बाबा विजयदास के आत्मदाह के बाद खनन बंद करने को लेकर भले ही राजस्थान सरकार ने मंजूरी दी हो परन्तु पूर्ण रूप से खनन बंद करने के लिए कोई प्रस्ताव नहीं दिया है। जबकि कामां व पहाड़ी में राजनीतिक संरक्षण में काफी संख्या में अवैध खनन किया जा रहा है। जिसको वे कई बार आवाज उठा चुकी हैं। आदिवर्दी तथा कनकांचल पर्वतों से ही खनन बंद करने से कुछ नहीं होगा।

■ **‘कामां व पहाड़ी में मंत्री जाहिदा खान के परिचितों तथा परिवारजनों द्वारा अवैध खनन किया जा रहा है’**

जिस प्रकार कामां व पहाड़ी में स्थानीय विधायक व मंत्री जाहिदा खान के संरक्षण में उनके परिचितों तथा परिवारजनों द्वारा अवैध खनन किया जा रहा है। वह भी पूर्ण रूप से बंद होना चाहिए। तभी पर्वतों को बचाया जा सकता है। गृहमंत्री शाह तथा जे.पी. नड्डा से खनन बंद करने के लिए आगामी रणनीति बनाने के लिए विचार विमर्श किया।

मंत्री के बयान पर सरपंचों का विरोध

सुजानगढ़, (नि.सं.)। पंचायतीराज मंत्री रमेश मीणा द्वारा नरेगा में भ्रष्टाचार एवं घोटालों को लेकर दिए गए बयान के विरोध एवं अपनी मांगों के समर्थन में सरपंचों व उनके प्रतिनिधियों ने उपखण्ड अधिकारी मूलचंद लुणिया को मुख्यमंत्री के नाम ज्ञापन सौंपा। उपखण्ड कार्यालय पहुंचे सरपंचों व उनके प्रतिनिधियों ने पंचायतीराज मंत्री के खिलाफ जम कर नारेबाजी की। ज्ञापन में बताया गया कि पंचायत राज मंत्री के बयान से सरपंच संघ में भारी आक्रोश व निराशा है। सरपंच संघ अध्यक्ष बाधसरा सरपंच केशराम गोदारा ने बताया कि सरपंचों से पंचायती राज राज्य मंत्री द्वारा 21 मार्च को लिखित समझौता किया गया था। जिनके आदेश जारी होने के बाद भी मांगे पूरी नहीं की जा रही है। इस सम्बंध में सरपंच संघ द्वारा सरकार का ध्यान खींचने के लिये आंदोलन का निर्णय किया गया है। इसके तहत सभी ग्राम पंचायतों में ग्राम सभा व कार्यों का बहिष्कार किया गया।

आरएसी जवानों को टक्कर मारी, तीन जवान गंभीर घायल

बीकानेर, (कासं)। यहां कलक्टरी परिसर में पेड़ के नीचे सुस्ता रहे आरएसी के तीन जवानों को कार चालक ने घायल कर दिया। कलक्टरी के पास से ही स्विफ्ट डिजायर कार बहुत तेज गति से निकली। कार अनियंत्रित थी और पेड़ के पास बैठे तीन जवानों पर चढ़ा दी गई, जिसमें दो गंभीर घायल हो गए। जिन्हें पीबीएम अस्पताल में भर्ती कराया गया है। अचानक कार को खुद पर आते देख जवान भी स्वयं को बचा नहीं सके।

घटना के बाद घायल जवानों को पीबीएम अस्पताल पहुंचाया गया। जहां ट्रोमा सेंटर में इनका इलाज शुरू किया गया है। तीनों की हालत गंभीर है लेकिन खतरे से बाहर बताई जा रही है। घटना के बाद पुलिस निरीक्षक सुभाष बिजारणियां सहित कई पुलिस अधिकारी भी मौके पर पहुंचे। घायलों में गिरजर दान व मनोराम का इलाज ट्रोमा सेंटर में चल रहा है, जबकि एक अन्य

■ **पेड़ के नीचे सुस्ता रहे आरएसी जवानों पर चढ़ा दी कार**

■ **पीबीएम के ट्रोमा सेंटर में किया जा रहा उपचार**

को सामान्य खरौं च आई है। कलक्टर कार्यालय के ठीक पास एक पेड़ के नीचे आरएसी के जवान नियमत रूप से बैठे रहते हैं। इनकी नियमित ड्यूटी होने के कारण जब कोई विरोध प्रदर्शन करने आते हैं तो कलक्टर कार्यालय के मुख्य द्वार पर आकर खड़े हो जाते हैं। हर रोज की तरह तीन जवान यहां खड़े थे, तभी अनियंत्रित होकर टक्कर मार दी।

परिवार नियोजन सेवाओं में राष्ट्रीय स्तर पर राजस्थान को द्वितीय पुरस्कार

परिवार नियोजन साधन की उपलब्धता सुनिश्चित करने पर मिला पुरस्कार

जयपुर, (कासं)। चिकित्सा एवं स्वास्थ्य विभाग द्वारा परिवार कल्याण कार्यक्रम के तहत प्रदेश में महिलाओं के लिए परिवार नियोजन साधन अंतरा गर्भनिरोधक इंजेक्शन की सुलभ सेवाएं सुनिश्चित करने की उपलब्धियों के लिए प्रदेश को राष्ट्रीय स्तर पर पुरस्कार दिया गया है। चिकित्सा एवं स्वास्थ्य मंत्री परसादी लाल मीणा ने प्रदेश को मिली इस उपलब्धि पर सभी स्वास्थ्य अधिकारियों एवं कर्मिकों को शुभकामनाएं दी हैं। नई दिल्ली में बुधवार को आयोजित राष्ट्रीय परिवार नियोजन सम्मेलन में केन्द्रीय स्वास्थ्य राज्यमंत्री डॉ. भारती प्रवीण पंवार ने यह पुरस्कार प्रदान किया है। राजस्थान को मिले द्वितीय स्थान का यह पुरस्कार निदेशक आरसीएच डॉ. के. एल. मीणा एवं परियोजना निदेशक परिवार कल्याण डॉ. गिरिश द्विवेदी ने प्राप्त किया।

चिकित्सा एवं स्वास्थ्य विभाग के शासन सचिव डॉ. पृथ्वी ने बताया कि प्रदेश में परिवार कल्याण साधन अंतरा इंजेक्शन की सुलभ उपलब्धता, फोलोअप एवं सघन मानीट्रिंग हेतु अंतरराज एलीकेशन, ई- कार्सिलिंग, ई-लर्निंग मॉड्यूल को क्रियान्वित किया



नई दिल्ली में राष्ट्रीय परिवार नियोजन सम्मेलन में डॉ. पंवार ने राज्य को पुरस्कृत किया।

गया है। इसी का परिणाम है कि अब तक लगवायी गयी है। अंतरा इंजेक्शन अनचाहे गर्भ को रोकने व बच्चों के बीच अंतर रखने का एक सुरक्षित अस्थायी गर्भनिरोधक अस्थायी गर्भनिरोधक

विकल्प है। तीन माह के अंतराल में लगने वाला यह इंजेक्शन एक बार लगवाने पर तीन माह तक या 90 दिन तक अनचाहे गर्भ से छुटकारा देता है।